लोक सभा अतारांकित प्रश्न संख्या 4345

19 जुलाई, 2019 को उत्तर दिए जाने के लिए

अरानी रेशमी साड़ी

4345. डॉ०एम०के० विष्णु प्रसाद:

क्या वस्त्र मंत्री यह बताने की कृपा करेंगे कि:

- (क) क्या सरकार इस बात से अवगत है कि अरानी संसदीय निर्वाचन क्षेत्र में हथकरघा बुनकरों द्वारा बनाई जाने वाले अरानी रेशमी साड़ी की गुणवत्ता काफी उच्च है और इसकी अच्छी मांग है;
- (ख) यदि हां, तो क्या सरकार का अरानी रेशमी उत्पादों को बढ़ावा देने के लिए मेला/प्रदर्शनी आयोजित करने का विचार है;
- (ग) यदि नहीं, तो अपने उत्पाद के विपणन के लिए रेशम हथकरघा बुनकरों की सहायता हेतु क्या प्रयास किए गए है;
- (घ) क्या सरकार अरानी में सिल्क पार्क स्थापित करने पर विचार कर रही है तािक बुनकरों और शिल्पकारों को समुचित
 अवसंरचना विकास तथा कुशल प्रशिक्षण दिया जा सके एवं उत्पादों का विपणन किया जा सके; और
- (ङ) यदि नहीं, तो इसके क्या कारण हैं?

उत्तर वस्त्र मंत्री (श्रीमती स्मृति ज़ूबिन इरानी)

- (क): जी, हां । हथकरघा पर तैयार की गई अरानी रेशम साड़ी उच्च गुणवत्ता में होती है और इसकी अच्छी मांग है ।
- (ख) और (ग): अरानी रेशम सहित सभी हथकरघा उत्पादों के लिए विपणन सुविधा प्रदान करने हेतु भारत सरकार संपूर्ण देश में राष्ट्रीय हथकरघा विकास कार्यक्रम (एनएचडीपी) के एक संघटक हथकरघा विपणन सहायता (एचएमए) योजना का कार्यान्वयन कर रही है। यह योजना हथकरघा बुनकरों/संगठनों को उनके उत्पाद सीधे ग्राहकों को बेचने के लिए विपणन प्लेटफार्म प्रदान करती है। इस योजना के तहत, राष्ट्र स्तरीय हथकरघा संगठनों तथा नामित हथकरघा एजेंसियों को राष्ट्रीय हथकरघा एक्सपो (एनएचई), विशेष हथकरघा एक्सपो (एसएचई) तथा जिला स्तरीय कार्यक्रमों (डीएलई) आदि जैसे विपणन कार्यक्रम आयोजित करने के लिए वित्तीय सहायता प्रदान की जाती है। उपरोक्त के अलावा, केंद्रीय रेशम बोर्ड भारतीय रेशम मार्क संगठन के माध्यम से अरानी के नजदीक चेन्नई सहित विभिन्न कस्बों एवं शहरों में 'रेशम मार्क एक्सपो' का आयोजन कर रहा है। रेशम मार्क एक्सपो अरानी क्लस्टर सहित भारत के विभिन्न रेशम क्लस्टरों के रेशम उत्पादों के संवर्धन के लिए उत्कृष्ट प्लेटफार्म प्रदान करता है। पिछले दस वर्षों के दौरान देश में अब तक 125 रेशम मार्क एक्सपो आयोजित किए गए हैं और ऐसे एक्सपो में भाग लेने हेतु अरानी रेशम बुनकरों को अवसर भी दिए गए हैं।
- (घ) और (ङ): अरानी में रेशम पार्क स्थापित करने के लिए भारत सरकार के विचाराधीन कोई प्रस्ताव नहीं है। तथापि, कंपनी अधिनियम, 2013 की धारा 8 के तहत अरानी मास्टर बुनकर तैयार किए गए हैं तथा गैर-लाभप्रद कंपनी 'अरानी हथकरघा रेशम पार्क' पंजीकृत की गई है और 2015 में तमिलनाडु सरकार के साथ एक समझौता ज्ञापन पर हस्ताक्षर किए गए हैं।
